

తిరుమల తిరుపతి దేవస్థానములు  
శ్రీ వేంకటేశ్వర భక్తి ఛానల్

శ్రీమద్రామానుజం

# బాలకాండ

సకల సంపత్కథం



పదహారప అఖండ పారాయణం

15-05-2023 - సోమవారము

పారాయణ సర్గలు : 04

సర్గల వరుస సంఖ్యలు : ,74,75, 76, 77,

పారాయణ సర్గల శ్లోకాల సంఖ్య

25 + 28 + 24 + 29 = 106 శ్లోకాలు

శ్రీరామ పట్టాభిషేక సర్గ శ్లోకాలు -123

అష్టాక్షర శ్రీరామమంత్రస్తోత్రం శ్లోకాలు -35

యోగవొశిష్టం మరియు ధన్వంతరి మహోమ్రత

పారాయణ శ్లోకములు - 25 శ్లోకాలు

మొత్తము పారాయణ శ్లోకాల సంఖ్య -

289 శ్లోకాలు

## త్యాగరాజ స్వామివారి రచన

- పల్లవి      శ్రీరామ జయరామశృంగార రామయని  
              చింతింపరాదె ఓ మనసా            ॥ శ్రీరామ ॥
- చరణం 1    తళుకు చెక్కుల ముద్దు బెట్ట కౌసల్యమును  
              తపమేమి చేసెనో తెలియ            ॥ శ్రీరామ ॥
- చరణం 2    దశరథుడు శ్రీరామ రారయని బిలువమును  
              తపమేమి జేసెనో తెలియ            ॥ శ్రీరామ ॥
- చరణం 3    తనివార పరిచర్యసేయ సామిత్రమును  
              తపమేమి చేసెనో తెలియ            ॥ శ్రీరామ ॥
- చరణం 4    తన వెంట జన జూచి యుప్పొంగ కౌశికుడు  
              తపమేమి చేసెనో తెలియ            ॥ శ్రీరామ ॥
- చరణం 5    తాపంబణగి రూపవతియకౌట కహల్య  
              తపమేమి చేసెనో తెలియ            ॥ శ్రీరామ ॥
- చరణం 6    ధర్మాత్ముచరణంబు సోక శివచాపమును  
              తపమేమి చేసెనో తెలియ            ॥ శ్రీరామ ॥
- చరణం 7    తన తనయ నొసగి కనులారగని జనకుండు  
              తపమేమి చేసెనో తెలియ            ॥ శ్రీరామ ॥
- చరణం 8    దహరంబు కరుగకరమును బట్టజానకి  
              తపమేమి చేసెనో తెలియ            ॥ శ్రీరామ ॥
- చరణం 9    త్యాగరాజా స్తయని పొగడ నారదమౌని  
              తపమేమి చేసెనో తెలియ            ॥ శ్రీరామ ॥

హనుమత్ సీతాలక్ష్మణభరతశత్రుఘ్నపరివారసమేత శ్రీరామచంద్రపరబ్రహ్మణే నమః

**అఖండ బాలకాండ వరనం**

**శ్రీ గురుభ్యోనమః**

బహుళ ఏకాదశి

పూర్వాభాద్ర

15-05-2023

సోమవారము

గురుర్బ్రహ్మ గురుర్విష్ణుః, గురుర్దేవో మహేశ్వరః ।

గురుస్సాక్షాత్పరంబ్రహ్మ, తస్మై శ్రీగురవే నమః ॥

**శ్రీనివాసభ్యోనమః**

శ్రీవేంకటాచలాధీశం, శ్రీయాధ్యాసితవక్షసమ్ ।

శ్రీతచేతనమందారం, శ్రీనివాసమహం భజే ॥

శ్రీమదాదివరాహక్షేత్రే, విరాజమానస్య, శ్రీపద్మావతీజానేః, అఖిలాండకోటి బ్రహ్మాండ నాయకస్య, శ్రీరామచంద్ర రూపాంతరస్య, భగవతః, శ్రీవేంకటేశ్వర స్వామినస్సన్నిధౌ, హనుమత్ సీతా లక్ష్మణ, భరత శత్రుఘ్న, పరివారసమేత, శ్రీరామచంద్ర పరబ్రహ్మణః, పరిపూర్ణానుగ్రహేణ, అస్మిన్భవనే, అతి శీఘ్రమేవ, విషూచికా క్రిమేః, వినాశనార్థం, భారతవర్షస్య, అభివృద్ధౌ నిమగ్నానామ్, విద్యా విత్త వాణిజ్య, కృషివైద్య వైజ్ఞానిక, దేశరక్షణాది రంగేషు, విద్యమానానామ్, ఆస్తిక మహాజనానాం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫల ప్రాప్త్యర్థం, తేషాం, సర్వతోముఖాభివృద్ధి ద్వారా, శ్రీరామరాజ్యస్య, పునర్వ్యవస్థాపనార్థం, అనూధానాం, శీఘ్రమేవ, వివాహ సిద్ధ్యర్థం, దంపతీనాం, అనుకూల దాంపత్య సిద్ధ్యర్థం, సంతానార్థినాం, శీఘ్రమేవ, సత్సంతాన ప్రాప్త్యర్థం, తతః, పితృదేవతా ప్రీత్యర్థం, గోసంరక్షణార్థం చ, సకల సంపత్ప్రదే, శ్రీమద్వాల్మీకి రామాయణాంతర్గతే, బాలకాండే, చతుస్సప్తతిసర్గతః, సప్తసప్తతితమసర్గాంత శ్లోక పారాయణం, యుద్ధకాండే, శ్రీరామపట్టాభిషేకోనామ, ఏకత్రింశదుత్తరశతతమసర్గ శ్లోక పారాయణం, తథా అష్టాక్షర శ్రీరామ మంత్రస్తోత్రపారాయణం, శ్రీమద్యోగవాసిష్ఠే, విషూచికా మహామారీ నివారకస్య, మహా మంత్రస్య పారాయణం, శ్రీ ధన్వంతరి మంత్ర పారాయణం చ, అన్యోన్య సాహాయ్యేన, ఆచార్యముఖేన, కరిష్యామహే.

- శ్రీ వాల్మీకి ప్రార్థన** - వాల్మీకేర్మునిసింహస్య, కవితావనచారిణః ।  
శృణ్వన్ రామకథానాదం, కో న యాతి పరాం గతిమ్ ॥
- శ్రీ ఆంజనేయ ప్రార్థన** - యత్ర యత్ర రఘునాథకీర్తనం, తత్ర తత్ర కృతమస్తకాంజలిమ్ ।  
బాష్పవారి పరిపూర్ణలోచనం, మారుతిం నమత రాక్షసాంతకమ్ ॥
- శ్రీ రిషూయణ ప్రార్థన** - వేదవేద్యే పరే పుంసి, జాతే దశరథాత్మజే ।  
వేదః ప్రాచేతసాదాసీత్, సాక్షాద్రామాయణాత్మనా ॥
- శ్రీ రిషు ప్రార్థన** - ఆపదామపహర్తారం, దాతారం సర్వసంపదాం ।  
లోకాభిరామం శ్రీరామం, భూయో భూయో నమామ్యహమ్ ॥  
**శ్రీరిషుచంప్రసరీబ్రహ్మణే నమః**



**అథ శ్రీమద్రామాయణే ఆదికావ్యే బాలకాండే చతుస్సప్తతితమస్సర్గః**

అథ రాత్ర్యాం వ్యతీతాయాం విశ్వామిత్రో మహామునిః ।  
 ఆప్యష్ట్యా తౌ చ రాజానౌ జగామోత్తరపర్వతమ్ ॥ 74.1 ॥

విశ్వామిత్రే గతే రాజా వైదేహం మిథిలాధిపమ్ ।  
 ఆప్యష్ట్యాథ జగామాశు రాజా దశరథః పురీమ్ ॥ 74.2 ॥

గచ్ఛంతం తం తు రాజానమ్ అన్వగచ్ఛన్నరాధిపః ॥ 74.3 ॥

అథ రాజా విదేహానాం దదౌ కన్యాధనం బహు ॥ 74.4 ॥

గవాం శతసహస్రాణి బహుని మిథిలేశ్వరః ।  
 కమ్బులానాం చ ముఖ్యానాం క్షౌమకోట్యమ్బురాణి చ ॥ 74.5 ॥

హస్త్యశ్వరథపాదాతం దివ్యరూపం స్వలంకృతమ్ ।  
 దదౌ కన్యా పితా తాసాం దాసీదాసమనుత్తమమ్ ॥ 74.6 ॥

హిరణ్యస్య సువర్ణస్య ముక్తానాం విద్రుమస్య చ ।  
 దదౌ పరమసంహృష్టః కన్యాధనమనుత్తమమ్ ॥ 74.7 ॥

దత్త్వా బహుధనం రాజా సమనుజ్ఞాప్య పార్థివమ్ ।  
 ప్రవివేశ స్వనిలయం మిథిలాం మిథిలేశ్వరః ॥ 74.8 ॥

రాజాప్యయోధ్యాధిపతిః సహ పుత్రైర్మహాత్మభిః ।  
 ఋషీన్ సర్వాన్ పురస్కృత్య జగామ సబలానుగః ॥ 74.9 ॥

గచ్ఛంతం తం నరవ్యాఘ్రం సర్వసంఘం సరాఘవమ్ ।  
 ఘోరాస్మృ పక్షిణో వాచః వ్యాహరన్తి తతస్తతః ।  
 భౌమాశ్చైవ మృగాస్సర్వే గచ్ఛన్తి స్మ ప్రదక్షిణమ్ ॥ 74.10 ॥

తాన్ దృష్ట్వా రాజశార్దూలః వసిష్ఠం పర్యప్రచ్ఛత ॥ 74.11 ॥

అసౌమ్యాః పక్షిణో ఘోరాః మృగాశ్చాపి ప్రదక్షిణాః ।  
 కిమిదం హృదయోత్కంపి మనో మమ విషీదతి ॥ 74.12 ॥

రాజ్ఞో దశరథస్యైతత్ శ్రుత్వా వాక్యం మహానృషిః ।  
 ఉవాచ మధురాం వాణీం శ్రూయతామస్య యత్ఫలమ్ ॥ 74.13 ॥

ఉపస్థితం భయం ఘోరం దివ్యం పక్షిముఖాచ్ఛ్యుతమ్ ।  
 మృగాః ప్రశమయన్వేతే సంతాపస్త్వజ్యతా మయమ్ ॥ 74.14 ॥

తేషాం సంవదతాం తత్ర వాయుః ప్రాదుర్భభూవ హా ।  
 కమ్పయన్ పృథివీం సర్వాం సాతయంశ్చ ద్రుమాన్ శుభాన్ ॥ 74.15 ॥

తమసా సంవృతస్సూర్యః సర్వా న ప్రబభుర్దిశః ।  
 భస్మనా చావృతం సర్వం సమ్మాఢమివ తద్భులమ్ ॥ 74.16 ॥

వసిష్ఠశ్చర్షయశ్చాన్యే రాజా చ స సుతస్తదా ।  
 ససంజ్ఞా ఇవ తత్రాసన్ సర్వమన్యద్విచేతనమ్ ॥ 74.17 ॥

తస్మిన్స్తమసి ఘోరే తు భస్మచ్ఛన్నేవ సా చమూః ।  
 దదర్శ భీమసంకాశం జటామణ్డలధారిణమ్ ॥ 74.18 ॥

భార్గవం జామదగ్న్యం తం రాజరాజవిమర్దినమ్ ।  
 కైలాసమివ దుర్ధర్షం కాలాగ్నిమివ దుస్సహమ్ ॥ 74.19 ॥

జ్వలన్తమివ తేజోభిః దుర్నిరీక్ష్యం పృథగ్జనైః ।  
 స్కన్ధే చాసాద్య పరశుం ధనుర్విద్యుద్గణోపమమ్ ।  
 ప్రగృహ్య శరముఖ్యం చ త్రిపురఘ్నం యథా శివమ్ ॥ 74.20 ॥

తం దృష్ట్వా భీమసంకాశం జ్వలన్తమివ పావకమ్ ।  
 వసిష్ఠప్రముఖా విప్రాః జపహేలామపరాయణాః ॥ 74.21 ॥

సజ్గతా మునయస్సర్వే సంజజల్పరథో మిథః ।  
 కచ్చిత్పితృవధామర్షీ క్షత్రం నోత్సాదయిష్యతి ॥ 74.22 ॥

పూర్వం క్షత్రవధం కృత్వా గతమన్యర్గతజ్వరః ।  
 క్షత్రస్యోత్సాదనం భూయః న ఖల్వస్య చికిర్షితమ్ ॥ 74.23 ॥

ఏవముక్త్యార్ఘ్యమాదాయ భార్గవం భీమదర్శనమ్ ।  
 ఋషయో రామ రామేతి వచో మధురమబ్రువన్ ॥ 74.24 ॥

ప్రతిగృహ్య తు తాం పూజామ్ ఋషిదత్తాం ప్రతాపవాన్ ।  
 రామం దాశరథిం రామః జామదగ్న్వోఽభ్యభాషత ॥ 74.25 ॥

**ఇత్యార్షే శ్రీమద్రామాయణే ఆదికావ్యే బాలకాండే చతుస్సప్తతితమస్సర్గః**



**అథ శ్రీమద్రామాయణే ఆదికావ్యే బాలకాండే పంచనవ్వితితమస్సర్గః**

రామ దాశరథే రామ వీర్యం తే శ్రూయతేఽద్భుతమ్ ।  
 ధనుషో భేదనం చైవ నిఖిలేన మయా శ్రుతమ్ ॥ 75.1 ॥

తదద్భుతమచిన్త్యం చ భేదనం ధనుషస్త్వయా ।  
 తచ్ఛ్రుత్వాహమనుప్రాప్తః ధనుర్బహ్యో పరం శుభమ్ ॥ 75.2 ॥

తదిదం ఘోరసంకాశం జామదగ్న్యం మహద్దనుః ।  
 పూరయస్య శరేణైవ స్వబలం దర్శయస్వ చ ॥ 75.3 ॥

తదహం తే బలం దృష్ట్వా ధనుషోఽస్య ప్రపూరణే ।  
 ద్వంద్వయుద్ధం ప్రదాస్యామి వీర్యశ్లాఘ్యస్య రాఘవ ॥ 75.4 ॥

తస్య తద్వచనం శ్రుత్వా రాజా దశరథస్తదా ।  
 విషణ్ణవదనో దీనః ప్రాజ్ఞలిర్వాక్యమబ్రవీత్ ॥ 75.5 ॥

క్షత్రరోషాత్ ప్రశాన్తస్త్వం బ్రాహ్మణశ్చ మహాయశాః ।  
 బాలానాం మమ పుత్రాణామ్ అభయం దాతుమర్హసి ॥ 75.6 ॥

భార్గవాణాం కులే జాతః స్వాధ్యాయవ్రతశాలినామ్ ।  
 సహస్రాక్షే ప్రతిజ్ఞాయ శస్త్రం నిక్షిప్తవానసి ॥ 75.7 ॥

స త్వం ధర్మపరో భూత్వా కాశ్యపాయ వసున్ధరామ్ ।  
 దత్త్వా వనముపాగమ్య మహేన్ద్రకృతకేతనః ॥ 75.8 ॥

మమ సర్వవినాశాయ సంప్రాప్తస్త్వం మహామునే ।  
 న చైకస్మిన్ హతే రామే సర్వే జీవామహే వయమ్ ॥ 75.9 ॥

బ్రువత్యేవం దశరథే జామదగ్న్యః ప్రతాపవాన్ ।  
 అనాదృత్యైవ తద్వాక్యం రామమేవాభ్యభాషత ॥ 75.10 ॥

ఇమే ద్వే ధనుషీ శ్రేష్ఠే దివ్యే లోకాభివిశ్రుతే ।  
 దృఢే బలవతీ ముఖ్యే సుకృతే విశ్వకర్మణా ॥ 75.11 ॥

అతిస్పృష్టం సురైరేకం త్ర్యమ్బకాయ యుయుత్సవే ।  
 త్రిపురఘ్నం నరశ్రేష్ఠ భగ్నం కాకుత్స్థ యత్త్వయా ॥ 75.12 ॥

తదిదం వైష్ణవం రామ ధనుః పరమభాస్వరమ్ ।  
 సమానసారం కాకుత్స్థ రౌద్రేణ ధనుషా త్విదమ్ ॥ 75.13 ॥



తదా తు దేవతాస్సర్వాః పృచ్ఛన్తి స్మ పితామహమ్ ।  
 శితికంఠస్య విష్ణోశ్చ బలాబలనిరీక్షయా ॥ 75.14 ॥  
 అభిప్రాయం తు విజ్ఞాయ దేవతానాం పితామహాః ।  
 విరోధం జనయామాస తయోస్సత్యవతాం వరః ॥ 75.15 ॥  
 విరోధే చ మహద్భయద్ధమ్ అభవద్రోమహర్షణమ్ ।  
 శితికణ్ఠస్య విష్ణోశ్చ పరస్పరజిగీషిణోః ॥ 75.16 ॥  
 తదా తు జ్యంభితం శైవం ధనుర్భీమపరాక్రమమ్ ।  
 హుజ్కారేణ మహాదేవః స్తమ్భితోఽథ త్రిలోచనః ॥ 75.17 ॥  
 దేవైస్తదా సమాగమ్య సర్విసంఘైస్సచారణైః ।  
 యాచితౌ ప్రశమం తత్ర జగ్ముతుస్తా సురోత్తమా ॥ 75.18 ॥  
 జ్యమ్భితం తద్ధనుర్బుష్ట్యా శైవం విష్ణుపరాక్రమైః ।  
 అధికం మేనిరే విష్ణుం దేవాస్సర్విగణాస్తదా ॥ 75.19 ॥  
 ధనూ రుద్రస్తు సంక్రుద్ధః విదేహీషు మహాయశాః ।  
 దేవరాతస్య రాజర్షేః దదౌ హస్తే ససాయకమ్ ॥ 75.20 ॥  
 ఇదం చ వైష్ణవం రామ ధనుః పరపురంజయమ్ ।  
 ఋచీకే భార్గవే ప్రాదాత్ విష్ణుస్సన్వ్యాసముత్తమమ్ ॥ 75.21 ॥  
 ఋచీకస్తు మహాతేజాః పుత్రస్యాప్రతికర్మణః ।  
 పితుర్మమ దదౌ దివ్యం జమదగ్నీర్మహాత్మనః ॥ 75.22 ॥  
 న్యస్తశస్త్రే పితరి మే తపోబలసమన్వితే ।  
 అర్జునో విదధే మృత్యుం ప్రాకృతాం బుద్ధిమాస్థితః ॥ 75.23 ॥  
 వధమప్రతిరూపం తు పితుశ్రుత్వా సుదారుణం ।  
 క్షత్రముత్పాదయన్ రోషాత్ జాతం జాతమనేకశః ॥ 75.24 ॥  
 పృథివీం చాఖిలాం ప్రాప్య కాశ్యపాయ మహాత్మనే ।  
 యజ్ఞస్యాన్తే తదా రామ దక్షిణాం పుణ్యకర్మణే ॥ 75.25 ॥  
 దత్త్వా మహేష్ఠనిలయః తపోబలసమన్వితః ।  
 శ్రుతవాన్ ధనుషో భేదం తతోఽహం ద్రుతమాగతః ॥ 75.26 ॥  
 తదిదం వైష్ణవం రామ పితృపైతామహం మహత్ ।  
 క్షత్రధర్మం పురస్కృత్య గృహ్నిష్ఠాప్య ధనురుత్తమమ్ ॥ 75.27 ॥

యోజయస్య ధనుశ్రేష్ఠే శరం పరపురంజయమ్ ।  
యది శక్నోషి కాకుత్స్థ ద్వన్వం దాస్యామి తే తతః ॥ 75.28 ॥

**ఇత్యార్షే శ్రీమద్రామాయణే ఆదికావ్యే బాలకాండే పంచనవ్తతితమస్సర్గః**



**అథ శ్రీమద్రామాయణే ఆదికావ్యే బాలకాండే షట్నవ్తతితమస్సర్గః**

శ్రుత్వా తజ్జామదగ్భ్యస్య వాక్యం దాశరథిస్తదా ।  
గౌరవాద్యన్త్రితకథః పితూ రామమథాబ్రవీత్ ॥ 76.1 ॥

శ్రుతవానస్మి యత్కర్మ కృతవానసి భార్గవ ।  
అనురున్ధ్యామహే బ్రహ్మాన్ పితురాన్యణ్యమాస్థితః ॥ 76.2 ॥

వీర్యహీనమివాశక్తం క్షత్రధర్మేణ భార్గవ ।  
అవజానాసి మే తేజః పశ్య మేఽద్య పరాక్రమమ్ ॥ 76.3 ॥

ఇత్యుక్త్వా రాఘవః క్రుద్ధః భార్గవస్య శరాసనమ్ ।  
శరం చ ప్రతిజగ్రాహ హస్తాల్లఘుపరాక్రమః ॥ 76.4 ॥

ఆరోప్య స ధనూ రామః శరం సజ్యం చకార హ ।  
జామదగ్భ్యం తతో రామం రామః క్రుద్ధోఽబ్రవీద్వచః ॥ 76.5 ॥

బ్రాహ్మణోఽసీతి పూజ్యో మే విశ్వామిత్రకృతేన చ ।  
తస్మాచ్ఛక్తో న తే రామ మోక్షం ప్రాణహరం శరమ్ ॥ 76.6 ॥

ఇమాం పాదగతిం రామ తపోబలసమార్జితాన్ ।  
లోకానప్రతిమానాన్వా తే హనిష్యామి యదిచ్ఛసి ॥ 76.7 ॥

న హ్యాయం వైష్ణవో దివ్యః శరః పరపురజ్జయః ।  
మోఘః పతతి వీర్యేణ బలదర్పవినాశనః ॥ 76.8 ॥

వరాయుధధరం రామం ద్రష్టుం సర్విగణాః సురాః ।  
పితామహం పురస్కృత్య సమేతాస్తత్ర సంఘశః ॥ 76.9 ॥

గన్ధర్వాస్పరసశ్చైవ సిద్ధచారణకిన్నరాః ।  
యక్షరాక్షసనాగాశ్చ తద్ద్రష్టుం మహదద్భుతమ్ ॥ 76.10 ॥

జడీకృతే తదా లోకే రామే వరధనుర్ధరే ।  
నిర్వీర్యో జామదగ్భ్యోఽసౌ రామో రామముదైక్షత ॥ 76.11 ॥



తేజోఽభిహతవీర్యత్వాత్ జామదగ్న్యో జడీకృతః ।  
 రామం కమలపత్రాక్షం మన్దం మన్దమువాచ హ ॥ 76.12 ॥  
 కశ్యపాయ మయా దత్తా యదా పూర్వం వసున్దరా ।  
 విషయే మే న వస్తవ్యమ్ ఇతి మాం కశ్యపోఽబ్రవీత్ ॥ 76.13 ॥  
 సోఽహం గురువచః కుర్వన్ పృథివ్యాం న వసే నిశామ్ ।  
 కృతా ప్రతిజ్ఞా కాకుత్స్థ కృతా భూః కశ్యపస్య హి ॥ 76.14 ॥  
 తదిమాం త్వం గతిం వీర హన్తుం నార్హసి రాఘవ ।  
 మనోజవం గమిష్యామి మహేన్ద్రం పర్వతోత్తమమ్ ॥ 76.15 ॥  
 లోకాస్త్యప్రతిమా రామ నిర్జితాస్తపసా మయా ।  
 జహి తాన్ శరముఖ్యేన మాభూత్కాలస్య పర్యయః ॥ 76.16 ॥  
 అక్షయం మధుహన్తారం జానామి త్వాం సురోత్తమమ్ ।  
 ధనుషోఽస్య పరామర్శాత్ స్వస్తి తేఽస్తు పరంతప ॥ 76.17 ॥  
 ఏతే సురగణాస్సర్వే నిరీక్షన్తే సమాగతాః ।  
 త్వామప్రతిమకర్మాణమ్ అప్రతిద్వన్త్వమాహవే ॥ 76.18 ॥  
 న చేయం మమ కాకుత్స్థ వ్రీడా భవితుమర్హతి ।  
 త్వయా త్రైలోక్యనాథేన యేదహం విముఖీకృతః ॥ 76.19 ॥  
 శరమప్రతిమం రామ మోక్తుమర్హసి సువ్రత ।  
 శరమోక్షే గమిష్యామి మహేన్ద్రం పర్వతోత్తమమ్ ॥ 76.20 ॥  
 తథా బ్రువతి రామే తు జామదగ్న్యో ప్రతాపవాన్ ।  
 రామో దాశరథిశ్రీమాన్ చిక్షేప శరముత్తమమ్ ॥ 76.21 ॥  
 స హతాన్ దృశ్య రామేణ స్వాన్ లోకాన్ తపసార్జితాన్ ।  
 జామదగ్న్యో జగామాశు మహేన్ద్రం పర్వతోత్తమమ్ ॥ 76.22 ॥  
 తతో వితిమిరాస్సర్వా దిశశ్చోపదిశస్తథా ।  
 సురాస్పర్షిగణా రామం ప్రశశంసురుదాయుధమ్ ॥ 76.23 ॥  
 రామం దాశరథిం రామః జామదగ్న్యః ప్రశస్య చ ।  
 తతః ప్రదక్షిణం కృత్వా జగామాత్మగతిం ప్రభుః ॥ 76.24 ॥

**ఇత్యార్షే శ్రీమద్రామాయణే ఆదికావ్యే బాలకాండే షట్నవ్తతమస్కర్ణః**

**అథ శ్రీమద్రామాయణే ఆదికావ్యే బాలకాండే సప్తసప్తతితమస్సర్గః**

గతే రామే ప్రశాంతాత్మా రామో దాశరథిర్ధనుః ।  
 వరుణాయాప్రమేయాయ దదౌ హస్తే ససాయకమ్ ॥ 77.1 ॥  
 అభివాద్య తతో రామః వసిష్ఠప్రముఖాన్పషీన్ ।  
 పితరం విహ్వలం దృష్ట్వా ప్రోవాచ రఘునన్దనః ॥ 77.2 ॥  
 జామదగ్న్యో గతో రామః ప్రయాతు చతురంగిణీ ।  
 అయోధ్యాభిముఖీ సేనా త్వయా నాథేన పాలితా ॥ 77.3 ॥  
 రామస్య వచనం శ్రుత్వా రాజా దశరథః సుతమ్ ।  
 బాహుభ్యాం సస్పరిష్వజ్య మూర్ధ్ని చాఘ్రాయ రాఘవమ్ ॥ 77.4 ॥  
 గతో రామ ఇతి శ్రుత్వా హృష్టః ప్రముదితో నృపః ॥ 77.5 ॥  
 పునర్జాతం తదా మేనే పుత్రమాత్మానమేవ చ ।  
 చోదయామాస తాం సేనాం జగామాశు తతః పురీమ్ ॥ 77.6 ॥  
 పతాకాధ్వజినీం రమ్యాం తూర్యోద్ఘోషనినాదితామ్ ।  
 సిక్తరాజపథాం రమ్యాం ప్రకీర్ణకుసుమోత్కరామ్ ॥ 77.7 ॥  
 రాజప్రవేశసుముఖైః పారైర్మంగలవాదిభిః ।  
 సంపూర్ణాం ప్రావిశద్రాజా జనౌఘైః సమలంకృతామ్ ॥ 77.8 ॥  
 పారైః ప్రత్యుద్గతో దూరం ద్విజైశ్చ పురవాసిభిః ।  
 పుత్రైరనుగతశ్రీమాన్ శ్రీమద్భిశ్చ మహాయశాః ॥ 77.9 ॥  
 ప్రవివేశ గృహం రాజా హిమవత్సదృశం పునః ।  
 ననన్ద సజనో రాజా గృహే కామైస్సుపూజితః ॥ 77.10 ॥  
 కౌసల్యా చ సుమిత్రా చ కైకేయీ చ సుమధ్యమా ।  
 వధూప్రతిగ్రహే యుక్తా యాశ్చాన్యా రాజయోషితః ॥ 77.11 ॥  
 తతస్సీతాం మహాభాగామ్ ఊర్మిళాం చ యశస్వినీమ్ ।  
 కుశధ్వజసుతే చోభే జగృహుర్పుపపత్నయః ॥ 77.12 ॥  
 మజ్జళాలాపనైశ్చైవ శోభితాః క్షామవాససః ।  
 దేవతాయతనాన్యాశు సర్వాస్తాః ప్రత్యపూజయన్ ॥ 77.13 ॥

అభివాద్యాభివాద్యాంశ్చ సర్వా రాజసుతాస్తదా ।  
రేమిరే ముదితాస్సర్వాః భర్తృభిస్సహితా రహః ॥ 77.14 ॥

కుమారాశ్చ మహాత్మానః వీర్యేణాప్రతిమా భువి ।  
కృతదారాః కృతాస్రాశ్చ సధనాస్ససుహృజ్జనాః ।  
శుశ్రూషమాణాః పితరం వర్తయన్తి నరర్షభాః ॥ 77.15 ॥

కస్యచిత్త్వథ కాలస్య రాజా దశరథస్సుతమ్ ।  
భరతం కైకయాపుత్రమ్ అబ్రవీద్రఘనన్దనః ॥ 77.16 ॥

అయం కేకయరాజస్య పుత్రో వసతి పుత్రక ।  
త్వాం నేతుమాగతో వీర యుధాజిన్మాతులస్తవ ॥ 77.17 ॥

శ్రుత్వా దశరథస్యైతత్ భరతః కైకయాసుతః ।  
గమనాయాభిచక్రామ శత్రుఘ్నసహితస్తదా ॥ 77.18 ॥

ఆప్యచ్ఛ్య పితరం శూరః రామం చాక్లిష్టకారిణమ్ ।  
మాతృశ్చాపి నరశ్రేష్ఠః శత్రుఘ్నసహితో యయా ॥ 77.19 ॥

గతే చ భరతే రామః లక్ష్మణశ్చ మహాబలః ।  
పితరం దేవసంకాశం పూజయామాసతుస్తదా ॥ 77.20 ॥

పితురాజ్ఞాం పురస్కృత్య పౌరకార్యాణి సర్వశః ।  
చకార రామో ధర్మాత్మా ప్రియాణి చ హితాని చ ॥ 77.21 ॥

మాతృభ్యో మాతృకార్యాణి కృత్వా పరమయన్త్రితః ।  
గురూణాం గురుకార్యాణి కాలే కాలేఽన్వవైక్షత ॥ 77.22 ॥

ఏవం దశరథః ప్రీతః బ్రాహ్మణా నైగమాస్తదా ।  
రామస్య శీలవృత్తేన సర్వే విషయవాసినః ॥ 77.23 ॥

తేషామతియశా లోకే రామస్సత్యపరాక్రమః ।  
స్వయంభూరివ భూతానాం బభూవ గుణవత్తరః ॥ 77.24 ॥

రామస్తు సీతయా సార్థం విజహార బహునృతూన్ ।  
మనస్వీ తద్గతస్తస్యాః నిత్యం హృది సమర్పితః ॥ 77.25 ॥

ప్రియా తు సీతా రామస్య దారాః పితృకృతా ఇతి ।  
గుణాద్రూపగుణాచ్ఛాపి ప్రీతిర్భూయోఽభ్యవర్ధత ॥ 77.26 ॥

తస్యాశ్చ భర్తా ద్విగుణం హృదయే పరివర్తతే ।  
అన్తర్జాతమపి వ్యక్తమాఖ్యాతి హృదయం హృదా ॥ 77.27 ॥

తస్య భూయో విశేషేణ మైథిలీ జనకాత్మజా ।  
దేవతాభిస్సమా రూపే సీతా శ్రీరివ రూపిణీ ॥ 77.28 ॥

తయా స రాజర్షిసుతోఽభిరామయా, సమేయివానుత్తమరాజకన్యయా ।  
అతీవ రామశ్చుశుభేఽతికామయా, విభుశ్శ్రియా విష్ణురివామరేశ్వరః ॥ 77.29

**ఇత్యార్షే శ్రీమద్రామాయణే ఆదికావ్యే బాలకాండే సప్తనవ్తతితమస్సర్గః**



**అథ శ్రీమద్రామాయణే ఆదికావ్యే యుద్ధకాండే ఏకత్రింశదుత్తరశతతమస్సర్గః**

శిరస్యంజలిమాధాయ కైకేయ్యానందవర్ధనః ।  
బభాషే భరతో జ్యేష్ఠం రామం సత్యపరాక్రమమ్ ॥ 1 ॥

పూజితా మామికా మాతా దత్తం రాజ్యమిదం మమ ।  
తద్దదామి పునస్తుభ్యం యథా త్వమదదా మమ ॥ 2 ॥

ధురమేకాకినా న్యస్తామ్ ఋషభేణ బలీయసా ।  
కిశోరవద్గురుం భారం న నోఢుమహముత్సహే ॥ 3 ॥

వారివేగేన మహతా భిన్నస్నేతురివ క్షరన్ ।  
దుర్బంధనమిదం మన్యే రాజ్యచ్ఛిద్రమసంవృతమ్ ॥ 4 ॥

గతిం ఖర ఇవాశ్వస్య హంసస్యేవ చ వాయసః ।  
నాన్వేతుముత్సహే రామ తవ మార్గమరిందమ ॥ 5 ॥

యథా చారోపితో వృక్షః జాతశ్చాంతర్నివేశనే ।  
మహాంశ్చ సుదురారోహః మహాస్కంధప్రశాఖవాన్ ॥ 6 ॥

శీర్శ్యేత పుష్పితో భూత్వా న ఫలాని ప్రదర్శయన్ ।  
తస్య నానుభవేదర్థం యస్య హేతోస్స రోప్యతే ॥ 7 ॥

ఏషోపమా మహాబాహులా త్వదర్థం వేత్తుమర్హసి ।  
యద్యస్మాన్మనుజేంద్ర త్వం భక్తాన్ భృత్యాన్ శాధి హి ॥ 8 ॥

జగదద్యాభిషిక్తం త్వామ్ అనుపశ్యతు సర్వతః ।  
ప్రతపంతమివాదిత్యం మధ్యాహ్నా దీప్తతేజసమ్ ॥ 9 ॥

తూర్యసంఘాతనిర్ఘోష్టైః కాంచీనూపురనిస్వనైః ।  
మధురైర్గీతశబ్దైశ్చ ప్రతిబుధ్యస్వ రాఘవ ॥ 10 ॥

యావదావర్తతే చక్రం యావతీ చ వసుంధరా ।  
తావత్త్యమిహ సర్వస్య స్వామిత్వమనువర్తయ ॥ 11 ॥

భరతస్య వచశ్రుత్వా రామః పరపురంజయః ।  
తథేతి ప్రతిజగ్రాహ నిషసాదాసనే శుభే ॥ 12 ॥  
తతశ్చత్రుఘ్నవచనాత్ నిపుణాశ్శ్రువర్ధకాః ।  
సుఖహస్తాస్సుశీఘ్రాశ్చ రాఘవం పర్యుపాసత ॥ 13 ॥

పూర్వం తు భరతే స్నాతే లక్ష్మణే చ మహాబలే ।  
సుగ్రీవే వానరేంద్రే చ రాక్షసేంద్రే విభీషణే ॥ 14 ॥

విశోధితజటస్నాతః చిత్రమాల్యానులేపనః ।  
మహార్హవసనో రామః తస్థా తత్ర శ్రియా జ్వలన్ ॥ 15 ॥

ప్రతికర్మ చ రామస్య కారయామాస వీర్యవాన్ ।  
లక్ష్మణస్య చ లక్ష్మీవాన్ ఇక్ష్వాకుకులవర్ధనః ॥ 16 ॥

ప్రతికర్మ చ సీతాయాః సర్వా దశరథస్త్రియః ।  
ఆత్మనైవ తదా చక్రుః మనస్విన్యో మనోహరమ్ ॥ 17 ॥

తతో వానరపత్నీనాం సర్వాసామేవ శోభనమ్ ।  
చకార యత్నాత్కౌసల్యా ప్రహృష్టా పుత్రలాలసా ॥ 18 ॥

తతశ్చత్రుఘ్నవచనాత్ సుమంత్రో నామ సారథిః ।  
యోజయిత్వాఽభిచక్రామ రథం సర్వాంగశోభనమ్ ॥ 19 ॥

అర్కమండలసంకాశం దివ్యం దృష్ట్వా రథోత్తమమ్ ।  
ఆరురోహ మహాబాహుః రామస్సత్యపరాక్రమః ॥ 20 ॥

సుగ్రీవో హనుమాంశ్చైవ మహేంద్రసదృశద్యుతీ ।  
స్నాతౌ దివ్యనిభైర్వస్త్రైః జగ్ముతుశ్శుభకుండలౌ ॥ 21 ॥

వరాభరణసంపన్నాః యయుస్తాశ్శుభకుండలాః ।  
సుగ్రీవపత్న్యస్సీతా చ ద్రష్టుం నగరముత్సుకాః ॥ 22 ॥

అయోధ్యాయాం తు సచివాః రాజ్ఞో దశరథస్య యే ।  
పురోహితం పురస్కృత్య మంత్రయామాసురర్థవత్ ॥ 23 ॥

అశోకో విజయశ్చైవ సుమంత్రశ్చైవ సంగతాః ।  
మంత్రయన్ రామ వృద్ధ్యర్థమ్ ఋద్ధ్యర్థం నగరస్య చ ॥ 24 ॥

సర్వమేవాభిషేకార్థం జయార్హస్య మహాత్మనః ।  
కర్తుమర్హథ రామస్య యద్యన్మంగళపూర్వకమ్ ॥ 25 ॥  
ఇతి తే మంత్రిణస్సర్వే సందిశ్య తు పురోహితమ్ ।  
నగరాన్నిర్యయుస్తూర్ణం రామదర్శనబుద్ధయః ॥ 26 ॥

హరియుక్తం సహస్రాక్షః రథమింద్ర ఇవానఘః ।  
ప్రయయా రథమాస్థాయ రామో నగరముత్తమమ్ ॥ 27 ॥

జగ్రాహ భరతో రశ్మీన్ శత్రుఘ్నశ్చత్రమాదదే ।  
లక్ష్మణో వ్యజనం తస్య మూర్ధ్ని సంపర్యవీజయత్ ॥ 28 ॥

శ్వేతం చ వాలవ్యజనం జగ్రాహ పురతస్థితః ।  
అపరం చంద్రసంకాశం రాక్షసేంద్రో విభీషణః ॥ 29 ॥

ఋషిసంఘైస్తదాఽఽ కాశే దేవైశ్చ సమరుద్గణైః ।  
స్తూయమానస్య రామస్య శుశ్రువే మధురధ్వనిః ॥ 30 ॥

తతశ్శత్రుంజయం నామ కుంజరం పర్వతోపమమ్ ।  
ఆరురోహ మహాతేజాః సుగ్రీవః ప్లవగర్షభః ॥ 31 ॥

నవనాగసహస్రాణి యయురాస్థాయ వానరాః ।  
మానుషం విగ్రహం కృత్వా సర్వాభరణభూషితాః ॥ 32 ॥



శంఖశబ్దప్రణాదైశ్చ దుందుభీనాం చ నిస్వనైః ।  
 ప్రయయౌ పురుషవ్యాఘ్రుః తాం పురీం హర్ష్యమాలినీమ్ ॥ 33 ॥

దదృశుస్తే సమాయాంతం రాఘవం సపురస్సరమ్ ।  
 విరాజమానం వపుషా రథేనాతిరథం తదా ॥ 34 ॥

తే వర్ధయిత్వా కాకుత్స్థం రామేణ ప్రతినందితాః ।  
 అనుజగ్ముర్మహాత్మానం భ్రాతృభిః పరివారితమ్ ॥ 35 ॥

అమాత్యైర్బ్రాహ్మణైశ్చైవ తథా ప్రకృతిభిర్వృతః ।  
 శ్రీయా విరురుచే రామః నక్షత్రైరివ చంద్రమాః ॥ 36 ॥

స పురోగామిభిస్తూర్యైః తాలస్వస్తికపాణిభిః ।  
 ప్రవ్యాహరద్భిర్ముదితైః మంగళాని యయౌ వృతః ॥ 37 ॥

అక్షతం జాతరూపం చ గావః కన్యాస్తథా ద్విజాః ।  
 నరా మోదకహస్తాశ్చ రామస్య పురతో యయుః ॥ 38 ॥  
 సఖ్యం చ రామస్సుగ్రీవే ప్రభావం చానిలాత్మజే ।  
 వానరాణాం చ తత్కర్మ రాక్షసానాం చ తద్భులమ్ ।  
 విభీషణస్య సంయోగమ్ ఆచచక్షే చ మంత్రిణామ్ ॥ 39 ॥

శ్రుత్వా తు విస్మయం జగ్ముః అయోధ్యాపురవాసినః ॥ 40 ॥

ద్యుతిమానేతదాఖ్యాయ రామో వానరసంవృతః ।  
 హృష్టపుష్టజనాకీర్ణామ్ అయోధ్యాం ప్రవివేశ హ ॥ 41 ॥

తతో హ్యభ్యుచ్చయన్ పారాః పతాకాస్తే గృహే గృహే ॥ 42 ॥

ఐక్ష్యాకాధ్యుషితం రమ్యమ్ ఆససాద పితుర్భహమ్ ॥ 43 ॥

అథాబ్రవీద్రాజసుతః భరతం ధర్మిణాం వరమ్ ।  
 అర్థోపహితయా వాచా మధురం రఘునందనః ॥ 44 ॥

పితుర్భవనమాసాద్య ప్రవిశ్య చ మహాత్మనః ।  
 కౌసల్యాం చ సుమిత్రాం చ కైకేయామభివాద్య చ ॥ 45 ॥

యచ్ఛ మద్భవనం శ్రేష్ఠం సాశోకవనికం మహాత్ ।  
ముక్తా వైడూర్యసంకీర్ణం సుగ్రీవాయ నివేదయ ॥ 46 ॥

తస్య తద్వచనం శ్రుత్వా భరతస్సత్యవిక్రమః ।  
పాణౌ గృహీత్వా సుగ్రీవం ప్రవివేశ తమాలయమ్ ॥ 47 ॥

తతస్త్వైలప్రదీపాంశ్చ పర్యంకాస్తరణాని చ ।  
గృహీత్వా వివిశుః క్షిప్రం శత్రుఘ్నేన ప్రచోదితాః ॥ 48 ॥

ఉవాచ చ మహాతేజాః సుగ్రీవం రాఘవానుజః ।  
అభిషేకాయ రామస్య దూతానాజ్ఞాపయ ప్రభో ॥ 49 ॥

సౌవర్ణాన్ వానరేంద్రాణాం చతుర్ణాం చతురో ఘటాన్ ।  
దదౌ క్షిప్రం స సుగ్రీవః సర్వరత్నవిభూషితాన్ ॥ 50 ॥

యథా ప్రత్యూషసమయే చతుర్ణాం సాగరాంభసామ్ ।  
పూర్ణైర్ఘట్టైః ప్రతీక్షధ్వం తథా కురుత వానరాః ॥ 51 ॥

ఏవముక్తా మహాత్మానః వానరా వారణోపమాః ।  
ఉత్పేతుర్గనం శీఘ్రం గరుడా ఇవ శీఘ్రగాః ॥ 52 ॥

జాంబవాంశ్చ హనూమాంశ్చ వేగదర్శి చ వానరాః ।  
ఋషభశ్చైవ కలశాన్ జలపూర్ణానధానయన్ ॥ 53 ॥

నదీశతానాం పంచానాం జలం కుంభేషు చాహరన్ ॥ 54 ॥

పూర్వాత్సముద్రాత్కలశం జలపూర్ణమధానయత్ ।  
సుషేణస్సత్త్వసంపన్నః సర్వరత్నవిభూషితమ్ ॥ 55 ॥

ఋషభో దక్షిణాత్కార్ణం సముద్రాజ్జలమాహరత్ ।  
రక్తచందనశాఖాభిః సంవృతం కాంచనం ఘటమ్ ॥ 56 ॥

గవయః పశ్చిమాత్తోయమ్ ఆజహార మహార్ణవాత్ ।  
రత్నకుంభేన మహతా శీతం మారుతవిక్రమః ॥ 57 ॥

ఉత్తరాచ్ఛ జలం శీఘ్రం గరుడానిలవిక్రమః ।  
ఆజహార స ధర్మాత్మా నలస్సర్వగుణాన్వితః ॥ 58 ॥

తతస్తైర్వానరశ్రేష్ఠైః ఆనీతం ప్రేక్ష్య తజ్జలమ్ ।  
అభిషేకాయ రామస్య శత్రుఘ్నస్సచివైస్సహ ।  
పురోహితాయ శ్రేష్ఠాయ సుహృద్భ్యశ్చ న్యవేదయత్ ॥ 59 ॥

- శ్రీరామస్య ఖట్వాభిషేకమహోత్సవభుట్టః -

తతస్స ప్రయతో వృద్ధః వసిష్ఠో బ్రాహ్మణైస్సహ ।  
రామం రత్నమయే పీఠే సహసీతం న్యవేశయత్ ॥ 60 ॥

వసిష్ఠో వామదేవశ్చ జాబాలిరథ కాశ్యపః ।  
కాత్యాయనస్సుయజ్ఞశ్చ గౌతమో విజయస్తథా ॥ 61 ॥

అభ్యసించన్నరవ్యాఘ్రం ప్రసన్నేన సుగంధినా ।  
సలిలేన సహస్రాక్షం వసవో వాసవం యథా ॥ 62 ॥

ఋత్విగ్నిర్బ్రాహ్మణైః పూర్వం కన్యాభిర్మంత్రిభిస్తథా ।  
యోధైశ్చైవాభ్యసించంస్తే సంప్రహృష్టాస్సనైగమైః ॥ 63 ॥

సర్వాషధిరస్తైర్దివ్యైః దైవతైర్నభసి స్థితైః ।  
చతుర్భిర్లోకపాలైశ్చ సర్వైర్దేవైశ్చ సంగతైః ॥ 64 ॥

బ్రహ్మణా నిర్మితం పూర్వం కిరీటం రత్నశోభితమ్ ।  
అభిషిక్తః పురా యేన మనుస్తం దీప్తతేజసమ్ ॥ 65 ॥

తస్యాన్వవాయే రాజానః క్రమోద్యేనాభిషేచితాః ।  
సభాయాం హేమక్లృప్తాయాం శోభితాయాం మహాజనైః ॥ 66 ॥

రత్నైర్నానావిధైశ్చైవ చిత్రితాయాం సుశోభనైః ।  
నానారత్నమయే పీఠే కల్పయిత్వా యథావిధి ॥ 67 ॥

కిరీటేన తతః పశ్చాత్ వసిష్ఠేన మహాత్మనా ।  
ఋత్విగ్నిర్భూషణైశ్చైవ సమయోక్త్యత రాఘవః ॥ 68 ॥

ఛత్రం తు తస్య జగ్రాహ శత్రుఘ్నః పాండురం శుభమ్ ।  
 శ్వేతం చ వాలవ్యజనం సుగ్రీవో వానరేశ్వరః ।  
 అపరం చంద్రసంకాశం రాక్షసేంద్రో విభీషణః ॥ 69 ॥

మాలాం జ్వలంతీం వపుషా కాంచనీం శతపుష్కరామ్ ।  
 రాఘవాయ దదౌ వాయుః వాసవేన ప్రచోదితః ॥ 70 ॥

సర్వరత్నసమాయుక్తం మణిరత్నవిభూషితమ్ ।  
 ముక్తాహారం నరేంద్రాయ దదౌ శక్రప్రచోదితః ॥ 71 ॥

ప్రజగుర్దేవగంధర్వాః నన్పతుశ్చాస్పరోగణాః ।  
 అభిషేకే తదర్హస్య తదా రామస్య ధీమతః ॥ 72 ॥

భూమిస్సస్యవతీ చైవ ఫలవంతశ్చ పాదపాః ।  
 గంధవంతి చ పుష్పాణి బభూవూ రాఘవోత్పవే ॥ 73 ॥

సహస్రశతమశ్వానాం ధేనూనాం చ గవాం తథా ।  
 దదౌ శతం వృషాన్ పూర్వం ద్విజేభ్యో మనుజర్షభః ॥ 74 ॥

త్రింశతోఽఠీర్ణిరణ్యస్య బ్రాహ్మణేభ్యో దదౌ పునః ।  
 నానాభరణవస్త్రాణి మహార్థాణి చ రాఘవః ॥ 75 ॥

అర్కరశ్మి ప్రతీకాశాం కాంచనీం మణివిగ్రహామ్ ।  
 సుగ్రీవాయ స్రజం దివ్యాం ప్రాయచ్ఛన్మనుజర్షభః ॥ 76 ॥  
 వైడూర్యమణిచిత్రే చ వజ్రరత్నవిభూషితే ।  
 వాలిపుత్రాయ ధృతిమాన్ అంగదాయాంగదే దదౌ ॥ 77 ॥

మణిప్రవరజుష్టం చ ముక్తాహారమనుత్తమమ్ ।  
 సీతాయై ప్రదదౌ రామః చంద్రరశ్మి సమప్రభమ్ ॥ 78 ॥

అరజే వాససీ దివ్యే శుభాన్యాభరణాని చ ।  
 అవేక్షమాణా వైదేహీ ప్రదదౌ వాయుసూనవే ॥ 79 ॥

అవముచ్యాత్మనః కంఠాత్ హారం జనకనందినీ ।  
అవైక్షత హరీన్ సర్వాన్ భర్తారం చ ముహుర్ముహుః ॥ 80 ॥

తామింగితజ్జస్సంప్రేక్ష్య బభాషే జనకాత్మజామ్ ।  
ప్రదేహి సుభగే హారం యస్య తుష్టాఽసి భామిని ॥ 81 ॥

తేజో ధృతిర్యశో దాక్ష్యం సామర్థ్యం వినయో నయః ।  
పౌరుషం విక్రమో బుద్ధిః యస్మిన్నేతాని సర్వశః ।  
దదౌ సా వాయుపుత్రాయ తం హారమసితేక్షణా ॥ 82 ॥

హనూమాంస్తేన హారేణ శుశుభే వానరర్షభః ।  
చంద్రాంశుచయగౌరేణ శ్వేతాభ్రేణ యథాఽచలః ॥ 83 ॥

తతో ద్వివిదమైందాభ్యాం నీలాయ చ పరంతపః ।  
సర్వాన్ కామగుణాన్ విక్ష్య ప్రదదౌ వసుధాధిపః ॥ 84 ॥

సర్వవానరవృద్ధాశ్చ యే చాన్యే వానరేశ్వరాః ।  
వాసోభిర్భూషణైశ్చైవ యథార్హం ప్రతిపూజితాః ॥ 85 ॥

విభీషణోఽథ సుగ్రీవః హనూమాన్ జాంబవాంస్తథా ।  
సర్వవానరముఖ్యాశ్చ రామేణాక్లిష్టకర్మణా ॥ 86 ॥

యథార్హం పూజితాస్సర్వైః కామై రత్నైశ్చ పుష్కలైః ।  
ప్రహృష్టమనసస్సర్వే జగ్మురేవ యథాగతమ్ ॥ 87 ॥

నత్వా సర్వే మహాత్మానం తతస్తే ప్లవగర్షభాః ।  
విస్పృష్టాః పార్థివేంద్రేణ కిష్కింధామభ్యుపాగమన్ ॥ 88 ॥

సుగ్రీవో వానరశ్రేష్ఠః దృష్ట్వా రామాభిషేచనమ్ ।  
పూజితశ్చైవ రామేణ కిష్కింధాం ప్రావిశత్ పురీం ॥ 89 ॥

విభీషణోఽపి ధర్మాత్మా సహ తైర్నైర్మతర్షభైః ।  
లబ్ధ్యా కులధనం రాజా లంకాం ప్రాయాద్విభీషణః ॥ 90 ॥

స రాజ్యమఖిలం శాసన్ నిహతారిర్మహాయశాః ।  
రాఘవః పరమోదారః శశాస పరయా ముదా ।  
ఉవాచ లక్ష్మణం రామః ధర్మజ్ఞం ధర్మవత్సలః ॥ 91 ॥

ఆతిష్ఠ ధర్మజ్ఞ మయా సహేమాం  
 గాం పూర్వరాజాఽధ్యుషితాం బలేన ।  
 తుల్యం మయా త్వం పితృభిర్లుతా యా  
 తాం యౌవరాజ్యే ధురముద్వహస్వ ॥ 92 ॥

సర్వాత్మనా పర్యనునీయమానః,  
 యదా న సౌమిత్రిరుపైతి యోగమ్ ।  
 నియుజ్యమానోఽపి చ యౌవరాజ్యే  
 తతోఽభ్యుషించద్భరతం మహాత్మా ॥ 93 ॥

పాండరీకాశ్వమేధాభ్యాం వాజపేయేన చాసకృత్ ।  
 అన్వైశ్చ నివిధైర్యజ్ఞైః అయజత్పార్థివర్షభః ॥ 94 ॥

రాజ్యం దశసహస్రాణి ప్రాప్య వర్షాణి రాఘవః ।  
 శతాశ్వమేధానాజహ్రే సదశ్వాన్ భూరిదక్షిణాన్ ॥ 95 ॥

ఆజానులంబబాహుస్సుః మహాస్కంధః ప్రతాపవాన్ ।  
 లక్ష్మణానుచరో రామః పృథివీమన్వపాలయత్ ॥ 96 ॥

రాఘవశ్చాపి ధర్మాత్మా ప్రాప్య రాజ్యమనుత్తమమ్ ।  
 ఈజే బహువిధైర్యజ్ఞైః ససుహృత్ జ్ఞాతిబాంధవః ॥ 97 ॥

న పర్యదేవన్విధవా న చ వ్యాలకృతం భయమ్ ।  
 న వ్యాధిజం భయం వాఽపి రామే రాజ్యం ప్రశాసతి ॥ 98 ॥

నిర్దస్యరభవల్లోకః నానర్థః కంచిదస్పృశత్ ।  
 న చ స్మ వృద్ధా బాలానాం ప్రేతకార్యాణి కుర్వతే ॥ 99 ॥

సర్వం ముదితమేవాసీత్ సర్వో ధర్మసరోఽభవత్ ।  
 రామమేవానుపశ్యంతః నాభ్యహింసన్ పరస్పరమ్ ॥ 100 ॥

ఆసన్ వర్షసహస్రాణి తథా పుత్రసహస్రిణః ।  
 నిరామయా విశోకాశ్చ రామే రాజ్యం ప్రశాసతి ॥ 101 ॥

రామో రామో రామ ఇతి ప్రజానామభవన్ కథాః ।  
 రామభూతం జగదభూత్ రామే రాజ్యం ప్రశాసతి ॥ 102 ॥



నిత్యపుష్పా నిత్యఫలాః తరవస్కుంధవిస్తృతాః ।  
కాలే వర్షీ చ పర్జన్యః సుఖస్పర్శశ్చ మారుతః ॥ 103 ॥

బ్రాహ్మణాః క్షత్రియా వైశ్యాః శూద్రా లోభవివర్జితాః ।  
స్వకర్మసు ప్రవర్తంతే తుష్టాష్టైర్వేవ కర్మభిః ॥ 104 ॥

ఆసన్ ప్రజా ధర్మరతాః రామే శాసతి నాన్యతాః ।  
సర్వే లక్షణసంపన్నాః సర్వే ధర్మపరాయణాః ॥ 105 ॥

దశవర్షసహస్రాణి దశవర్షశతాని చ ।  
భ్రాతృభిస్సహితశ్రీమాన్ రామో రాజ్యమకారయత్ ॥ 106 ॥

ధన్యం యశస్య మాయుష్యం రాజ్ఞాం చ విజయావహమ్ ।  
ఆదికావ్యమిదం త్వార్షం పురా వాల్మీకినా కృతమ్ ।  
యః పఠేచ్ఛుణుయాల్లోకే నరః పాపాద్విముచ్యతే ॥ 107 ॥

పుత్రకామస్తు పుత్రావ్యై ధనకామో ధనాని చ ।  
లభతే మనుజో లోకే శ్రుత్వా రామాభిషేచనమ్ ।  
మహీం విజయతే రాజా రిపూంశ్చాప్యధితిష్ఠతి ॥ 108 ॥

రాఘవేణ యథా మాతా సుమిత్రా లక్ష్మణేన చ ।  
భరతేనేవ కైకేయీ జీవపుత్రాస్తథా స్త్రియః ।  
భవిష్యంతి సదానందాః పుత్రపౌత్రసమన్వితాః ॥ 109 ॥

శ్రుత్వా రామాయణమిదం దీర్ఘమాయుశ్చ విందతి ।  
రామస్య విజయం చైవ సర్వమక్లిష్టకర్మణః ॥ 110 ॥

శృణోతి య ఇదం కావ్యమ్ ఆర్షం వాల్మీకినా కృతమ్ ।  
శ్రద్ధధానో జితక్రోధః దుర్గాణ్యతితరత్యసౌ ॥ 111 ॥

సమాగమం ప్రవాసాంతే లభతే చాపి బాంధవైః ।  
ప్రార్థితాంశ్చ వరాన్ సర్వాన్ ప్రాప్నుయాదిహ రాఘవాత్ ॥ 112 ॥

శ్రవణేన సురాస్పర్శ్యే ప్రీయంతే సంప్రశ్యణ్యతామ్ ।  
వినాయకాశ్చ శామ్యంతి గృహే తిష్ఠంతి యస్య వై ॥ 113 ॥

విజయేత మహీం రాజా ప్రవాసీ స్వస్తిమాన్ వ్రజేత్ ।  
స్త్రియో రజస్వలాశ్చుత్వా పుత్రాన్ సూయురనుత్తమాన్ ॥ 114 ॥

పూజయంశ్చ పఠంశ్చేమమ్ ఇతిహాసం పురాతనమ్ ।  
సర్వపాపాత్ ప్రముచ్యేత దీర్ఘమాయురవాఘ్నుయాత్ ॥ 115 ॥

ప్రణమ్య శిరసా నిత్యం శ్రోతవ్యం క్షత్రియైర్ద్విజాత్ ।  
ఐశ్వర్యం పుత్రలభశ్చ భవిష్యతి న సంశయః ॥ 116 ॥

రామాయణమిదం కృత్నం శృణ్వతః పఠతస్సదా ।  
ప్రీయతే సతతం రామః సహి విష్ణుస్సనాతనః ॥ 117 ॥

ఆదిదేవో మహాబాహుః హరిర్నారాయణః ప్రభుః ।  
సాక్షాద్రామో రఘుశ్రేష్ఠః శేషో లక్ష్మణ ఉచ్యతే ॥ 118 ॥

కుటుంబవృద్ధిం ధనధాన్యవృద్ధిం స్త్రియశ్చ ముఖ్యాస్సుఖముత్తమం చ ।  
శ్రుత్వా శుభం కావ్యమిదం మహార్థం ప్రాప్నోతి సర్వాం భువి చార్థసిద్ధిమ్ ॥ 119 ॥

ఆయుష్యమారోగ్యకరం యశస్యం సౌభ్రాతృకం బుద్ధికరం సుఖం చ ।  
శ్రోతవ్యమేతన్నియమేన సద్భిః ఆఖ్యానమోజస్కరమృద్ధికామైః ॥ 120 ॥

ఏవమేతత్పురావృత్తమ్ ఆఖ్యానం భద్రమస్తు వః ।  
ప్రవ్యాహరత విస్రబ్ధం బలం విష్ణోః ప్రవర్ధతామ్ ॥ 121 ॥

దేవాశ్చ సర్వే తుష్యంతి గ్రహణాచ్ఛ్రవణాత్తథా ।  
రామాయణస్య శ్రవణాత్ తుష్యంతి పితరస్తథా ॥ 122 ॥

భక్త్యా రామస్య యే చేమాం సంహితామృషిణా కృతామ్ ।  
లేఖయంతీహ చ నరాః తేషాం వాసస్త్రివిష్టపే ॥ 123 ॥

**ఇత్యార్షే శ్రీమద్రామాయణే ఆదికావ్యే యుద్ధకాండే**  
**శ్రీరామపట్టాభిషేకో నామ ఏకత్రింశదుత్తరశతతమస్కర్ణః**  
**శ్రీరామచంద్రపరబ్రహ్మణే నమః**



### అథ అష్టాక్షరశ్రీరామనుంఠ్రస్తోత్రం

- స సర్వం సిద్ధిమాసాద్య హ్యంతే రామపదం వ్రజేత్ .  
 చింతయేచ్ఛేతసా నిత్యం శ్రీరామః శరణం మమ .. 1..
- విశ్వస్య చాత్మనో నిత్యం పారతంత్ర్యం విచింత్య చ .  
 చింతయేచ్ఛేతసా నిత్యం శ్రీరామః శరణం మమ .. 2..
- అచింత్యోఽపి శరీరాదేః స్వాతంత్ర్యేణైవ విద్యతే .  
 చింతయేచ్ఛేతసా నిత్యం శ్రీరామః శరణం మమ .. 3..
- ఆత్మాధారం స్వతంత్రం చ సర్వశక్తిం విచింత్య చ .  
 చింతయేచ్ఛేతసా నిత్యం శ్రీరామః శరణం మమ .. 4..
- నిత్యాత్మగుణసంయుక్తః నిత్యాత్మతనుమండితః .  
 నిత్యాత్మకేలినిరతః శ్రీరామః శరణం మమ .. 5..
- గుణలీలాస్వరూపైశ్చ మితిర్యస్య న విద్యతే .  
 అతోఽవాఙ్మనసా వేద్యః శ్రీరామః శరణం మమ .. 6..
- కర్తా సర్వస్య జగతః భర్తా సర్వస్య సర్వగః .  
 ఆహర్తా కార్యజాతస్య శ్రీరామః శరణం మమ .. 7..
- వాసుదేవాదిమూర్తీనాం చతుర్థాం కారణం పరం .  
 చతుర్వింశతి మూర్తీనాం శ్రీరామః శరణం మమ .. 8..

- నిత్యముక్తజనైర్జుష్టః నివిష్టః పరమే పదే .
- పదం పరమభక్తానాం శ్రీరామః శరణం మమ .. 9..
- మహదాదిస్వరూపేణ సంస్థితః ప్రాకృతే పదే .
- బ్రహ్మాదిదేవరూపైశ్చ శ్రీరామః శరణం మమ .. 10
- మన్వాదిన్యపరూపేణ శ్రుతిమార్గం బిభర్తి యః .
- యః ప్రాకృతస్వరూపేణ శ్రీరామః శరణం మమ .. 11..
- ఋషిరూపేణ యో దేవః వన్యవృత్తిమసాలయత్ .
- యోఽన్తరాత్మా చ సర్వేషాం శ్రీరామః శరణం మమ .. 12..
- యోఽసౌ సర్వతనుః సర్వః సర్వనామా సనాతనః .
- ఆస్థితః సర్వభావేషు శ్రీరామః శరణం మమ .. 13..
- బహిర్మత్స్యాదిరూపేణ సద్ధర్మమనుసాలయన్ .
- పరిపాతి జనాందీనాన్ శ్రీరామః శరణం మమ .. 14..
- యశ్చాత్మానం పృథక్పృత్య భావేన పురుషోత్తమః .
- అర్చాయామాస్థితో దేవః శ్రీరామః శరణం మమ .. 15..
- అర్చావతారరూపేణ దర్శనస్పర్శనాదిభిః .
- దీనానుద్ధరతే యోఽసౌ శ్రీరామః శరణం మమ .. 16..
- కౌశల్యాశుక్తిసంజాతః జానకీకంఠభూషణః .
- ముక్తాఫలసమో యోఽసౌ శ్రీరామః శరణం మమ .. 17..
- విశ్వామిత్రమఖత్రాతా తాడకాగతిదాయకః .

- అహల్యాశాపశమనః శ్రీరామః శరణం మమ .. 18 .
- పినాకభంజనః శ్రీమాన్ జానకీప్రేమపాలకః .
- జామదగ్న్యప్రతాపఘ్నః శ్రీరామః శరణం మమ .. 19..
- రాజ్యాభిషేకసంహృష్టః కైకేయీ వచనాత్పునః .
- పితృదత్తవనక్రీడః శ్రీరామః శరణం మమ .. 20..
- జటాచీరధరోధన్వీ జానకీలక్ష్మణాన్వితః .
- చిత్రకూటకృతావాసః శ్రీరామః శరణం మమ .. 21..
- మహాపంచవటీలీలా సంజాతపరమోత్సవః .
- దండకారణ్యసంచారీ శ్రీరామః శరణం మమ .. 22..
- ఖరదూషణవిచ్ఛేదీ దుష్టరాక్షసభంజనః .
- హృతశూర్పనఖాశోభః శ్రీరామః శరణం మమ .. 23..
- మాయామృగవిభేత్తా చ హృతసీతానుతాపకృత్ .
- జానకీవిరహాక్రోశీ శ్రీరామః శరణం మమ .. 24..
- లక్ష్మణానుచరోధన్వీ లోకయాత్రావిడంబకృత్ .
- పంపాతీర కృతాన్వేషః శ్రీరామః శరణం మమ .. 25..
- జటాయుగతి దాతా చ కబంధగతిదాయకః .
- హనుమత్కృతసాహిత్యః శ్రీరామః శరణం మమ .. 26..
- సుగ్రీవరాజ్యదః శ్రీశః వాలినిగ్రహ కారకః .
- అంగదాశ్వాసనకరః శ్రీరామః శరణం మమ .. 27..
- సీతాన్వేషణనిర్ముక్తహనుమత్ప్రముఖవ్రజః .

- ముద్రానివేశితబలః శ్రీరామః శరణం మమ .. 28..
- హేలోత్తరితపాథోధిః బలనిర్ధూతరాక్షసః .
- లంకాదాహకరో ధీరః శ్రీరామః శరణం మమ .. 29..
- రోషసంబద్ధపాథోధిఃలంకాప్రాసాదరోధకః .
- రావణాదిప్రభేత్తా చ శ్రీరామః శరణం మమ .. 30..
- జానకీ జీవనత్రాతా నిభీషణసమృద్ధిదః .
- పుష్పకారోహణాసక్తః శ్రీరామః శరణం మమ .. 31..
- రాజ్యసింహాసనారూఢః కౌశల్యానందవర్ధనః .
- నామనిర్ధూతనిరయః శ్రీరామః శరణం మమ .. 32..
- యజ్ఞకర్తా యజ్ఞభోక్తా యజ్ఞభర్తా మహేశ్వరః .
- అయోధ్యాముక్తిదః శాస్తా శ్రీరామః శరణం మమ .. 33..
- ప్రపలేద్యః శుభం స్తోత్రం ముచ్యేత భవబంధనాత్ .
- మంత్రశ్చాష్టాక్షరో దేవః శ్రీరామః శరణం మమ .. 34..
- ప్రపన్నః సర్వధర్మేభ్యః మామేకం శరణం గతః .
- పఠన్నిదం మమ స్తోత్రం ముచ్యతే భవబంధనాత్ .. 35..

ఇతి అష్టాక్షర శ్రీరామమంత్రస్తోత్రం సంపూర్ణం

( బృహద్ బ్రహ్మసంహితాంతర్గతం )



**అథ శ్రీవాసిష్ఠ మహారామాయణే వాల్మీకీయే ఉత్పత్తిప్రకరణే  
ఏకోననవ్తతితమస్సర్గః**

**శ్రీ వసిష్ఠ ఉవాచ**

అథ వర్షసహస్రేణ, తాం పితామహ ఆయయౌ ।

దారుణం హి తపస్విద్యై, విషాగ్నిరపి శీతలః ॥ 1 ॥

కో వరః క్షుచ్ఛనూయాఽలమ్, ఇతి చింతాన్వితాఽభవత్ ॥ 2 ॥

ఆస్మతం ప్రార్థయిష్యేఽహం, వరమేకమిమం విభుం ।

అనాయసీ చాయసీ చ, స్యామహం జీవసూచికా ॥ 3 ॥

అస్యోక్త్యా ద్వివిధా సూచిః, భూత్వా లక్ష్మ్యా విశామ్యహం ।

ప్రాణినాం సహసర్వేషాం, హృదయం సురభిర్యథా ॥ 4 ॥

యథాభిమతమేతేన, గ్రసేయం సకలం జగత్ ।

క్రమేణ క్షుద్వినాశాయ, క్షుద్వినాశః పరం సుఖమ్ ॥ 5 ॥

ఇతి సంచింతయంతీం తామ్, ఉవాచ కమలాలయః ।

అన్యాదృశ్యాస్తథా దృష్ట్వా, స్తనితాభ్రవోపమమ్ ॥ 6 ॥

**బ్రహ్మోక్తివాచ**

పుత్రి కర్కటికే, రక్షః కులశైలాభ్రమాలికే ।

ఉత్తిష్ఠ త్వం తు తుష్టోఽస్మి, గృహాణాభిమతం వరం ॥ 7 ॥

**కర్కట్యువాచ**

భగవన్ భూతభవ్యేశ, స్యామహం జీవసూచికా ।

అనాయసీ చాయసీ చ, విధేఽర్పయసి చేద్వరం ॥ 8 ॥

**శ్రీ వసిష్ఠ ఉవాచ**

ఏవమస్త్వితి తాముక్త్యా, పునరాహ పితామహః ।

సూచికా సోపసర్గా త్వం, భవిష్యసి విషూచికా ॥ 9 ॥

సూక్ష్మయా మాయయా, సర్వలోకహింసాం కరిష్యసి ।

దుర్భోజనా దురారంభాః, మూర్ఖా దుఃస్థితయశ్చ యే ॥ 10 ॥

దుర్దేశవాసిన్ దుష్టాః, తేషాం హింసాం కరిష్యసి ।

ప్రవిశ్యాత్ హృదయం ప్రాణైః, పద్మస్థిహోది బాధనాత్ ॥ 11 ॥

వాతలేఖాత్మికా వ్యాధిః, భవిష్యసి విషూచికా ।

సగుణం విగుణం చైవ, జనమాసాదయిష్యసి ॥ 12 ॥

గుణాన్వితచికిత్సార్థం, మంత్రోఽయం తు మయోచ్యతే ।

### బ్రహ్మోక్తిపాఠ

హిమాద్రేరుత్తరే పార్శ్వే, కర్కటీ నామ రాక్షసీ ॥ 13 ॥

విషూచికాఽభిధానా సా, నామ్నాప్యన్యాయ బాధికా ।

తస్యాః మంత్రః ।

ఓం, హ్రీం, హ్రోం, రీం, రాం, విష్ణు శక్తయే నమః (3 సార్లు)

ఓం, నమో భగవతి, విష్ణుశక్తిమేనాం.

ఓం, హర హర, నయ నయ, పచ పచ, మథ మథ,

ఉత్పాదయ ఉత్పాదయ, దూరే కురు స్వాహా.

హిమవంతం గచ్ఛ, జీవ, సః, సః, సః,

చంద్రమండల సగతోఽసి స్వాహా (3 సార్లు)

ఇతి మంత్రీ మహామంత్రం, న్యస్య వామకరోదరే ।

మార్జయేదాతురాకారం, తేన హస్తేన సంయుతః ॥ 14 ॥

హిమశైలాభిముఖ్యేన, విద్రుతాం తాం విచిన్తయేత్ ।  
కర్కటీం కర్కశాక్రందాం, మంత్రముద్గరమర్దితాం ॥ 15 ॥

ఆతురం చింతయేచ్ఛంద్రే, రసాయన హృదిస్థితం ।  
అజరామరణం యుక్తం, ముక్తం సర్వాధివిభ్రమైః ॥ 16 ॥

సాధకో హి శుచిర్భూత్వా, స్వాచాన్తస్సుసమాహితః ।  
క్రమేణానేన సకలాం, ప్రోచ్ఛినత్తి విషూచికామ్ ॥ 17 ॥

ఇతి గగనగతః, త్రిలోకనాథః,  
గగనగసిద్ధగృహీత, సిద్ధమంత్రః ।  
గతః, ఉపగతశక్రవంద్యమానః,  
నిజపురమ్, అక్షయమ్, ఆయమ్, ఉజ్జ్వలశ్రీః ॥18॥

**ఇత్యార్షే శ్రీవాసిష్ఠమహారామాయణే వాల్మీకీయే ఉత్పత్తివ్రకరణే  
విషూచికామంత్రకథనం నామ ఏకోననవ్పత్తితమస్సర్గః**



**అథ ధన్వన్తరి ధ్యానమ్**

అచ్యుతానంత గోవింద, విష్ణో నారాయణామృత ।  
రోగాన్మే నాశయాశేషాన్, ఆశు ధన్వన్తరే హరే ॥ 1 ॥

ఆరోగ్యం దీర్ఘమాయుష్యం, బలం తేజో ధియం శ్రియం ।  
స్వభక్తేభ్యోఽనుగృహ్లాన్తం, వందే ధన్వన్తరిం హరిమ్ ॥ 2 ॥

ధన్వన్తరేరిమం శ్లోకం, భక్త్యా నిత్యం పఠన్తి యే ।  
అనారోగ్యం న తేషాం స్యాత్, సుఖం జీవన్తి తే చిరమ్ ॥ 3 ॥

ఓం,నమో భగవతే వాసుదేవాయ, ధన్వన్తరయే,  
అమృతకలశహస్తాయ,వజ్రజలౌకహస్తాయ, సర్వామయవినాశనాయ,  
త్రైలోక్యనాథాయ, మహావిష్ణవే స్వాహా. ఓం, వాసుదేవాయ విద్మహే,  
సుధాహస్తాయ ధీమహి । తన్నో ధన్వన్తరిః ప్రచోదయాత్ ।



## అన్నమాచార్యుల వారి సంకీర్తన

ప్రతి వారం వారం

పల్లవి ప్రతి వారం వారం మానస  
భజరే రఘువీరం || ప్రతి వారం ||

చరణం1 కాలాంభోధర కాంత శరీరం  
కౌశిక శుక శౌనక పరివారం || ప్రతి వారం ||

చరణం2 కౌసల్యా దశరథ సుకుమారం  
కలి కల్మష భయ గహన కుఠారం || ప్రతి వారం ||

చరణం3 పరమహంస హృత్పద్మ విహారం  
ప్రతిహత దశముఖ బలవిస్తారం || ప్రతి వారం ||

నామావళి

కమలనయన రామ్ కమల వదన రామ్  
కమలనయ కమల నదన విమల చరణ రామ్ ||  
జానకి జీవన రామ్ పతితపావన రామ్  
జానకి జీవన పతితపావన సజ్జనపోషక రామ్ ||  
అయోధ్యవాసి రామ్ ఆనందకర్త రామ్  
అయోధ్యవాసి ఆనందకర్త ఆనందమోహన రామ్ ||  
జయ జయ రామ్ జయ జయ రామ్ సీతారామ్ ||

### అథ నవర్తహవ్రార్థనా

ఆరోగ్యం పద్మబంధుర్వితరతు, నితరాం సంపదం శీతరశ్మిః,  
 భూలాభం భూమిపుత్రః, సకలగుణయుతాం వాగ్విభూతిం చ సౌమ్యః ।  
 సౌభాగ్యం దేవమంత్రీ, రిపుభయశమనం భార్గవః, శౌర్యమార్కిః,  
 దీర్ఘాయుస్సైంహికేయః, విపులతరయశః కేతుః, ఆచంద్రతారమ్ ॥  
 అరిష్టాని ప్రణశ్యంతు, దురితాని భయాని చ ।  
 శాంతిరస్తు శుభం మేఽస్తు, గ్రహాః కుర్వంతు మంగళమ్ ॥



### అథ క్షమావ్రార్థనా

యదక్షరపదభ్రష్టం మాత్రాహీనం చ యద్భవేత్ ।  
 తత్సర్వం క్షమ్యతాం దేవ నారాయణ నమోఽస్తుతే ॥

### అథ భగవత్సమర్పణమ్

కాయేన వాచా మనసేంద్రియైర్వా  
 బుద్ధ్యాత్మనా వా ప్రకృతేః స్వభావాత్ ।  
 కరోమి యద్యత్సకలం పరస్మై  
 నారాయణాయేతి సమర్పయామి ॥

### అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।  
 శ్రీవేంకటనివాసాయ శ్రీనివాసాయ మంగళమ్ ॥

